

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЕЗІДЫУМА ВЯРХОўНАГА СОВЕТА БССР

№ 75  
(7516)  
СЕРАДА  
4  
ЖНІўНЯ  
1943 г.

Нашы войскі крок за крокам вызва-  
ляюць савецкую зямлю ад гітлераўскіх  
катаў.

Партызаны! Дапамагайце Чырвонай  
Арміі наблізіць дзень нашай перамогі!

## НЕ ЗАБУДЗЕМ НЕ ДАРУЕМ!

Лютуюць нямецка-фашысцкія каты. Патокі нявіннай крыві льюцца там, дзе ступае нага фашысцкага звера. Агнінныя крывёю, гітлераўскія нягоднікі не спыняюцца ні перад чым. Нож і атрута, агонь і сякера, шыбеніца і аўтамат—усё пускаюць у ход нямецкія людзеда, каб толькі знявечыць, катаваць, знішчаць савецкіх людзей. Кроў стыне ў жылах ад страшэнных злачынстваў фашысцкай зграі. Здаецца, няма канца садызму, лютасці акупантаў.

Яшчэ зусім нядаўна чалавечая свядомасць была патрасяна страшэннымі злачынствамі немцаў у Краснадарскім краі. Гэта—масавае атручванне савецкіх людзей, забойствы хворых і дзяцей атрутнымі газамі ў машынах смерці—«душагубках». На-днях мы пачулі аб новых страшэнных злачынствах, аб вар'яцкіх учынках гітлераўскіх катаў. Фашысцкае камандаванне загадала кляймо савецкіх ваеннапалонных, кляймо асобай адзнакай, выпякаць на целе вечнае кляймо. Вось да чаго дайшлі фашысцкія ірады! Іх, забойцаў, душыць шаленства. Злосць асуджанага на вынішчэнне вылюдка пазбаўляе яго апошніх рэштак розуму.

Сёння мы друкуем матэрыялы аб крываваых злачынствах нямецка-фашысцкіх акупантаў у Асвейскім раёне Віцебскай абласці. Увесь раён ператвораны ў страшэнную пустыню. Ні адной уцялячай хаты. Адны папільшчы, руіны. Дашчэнт спаалены гітлераўцамі ўсё 158 насялёных пунктаў раёна.

Азвярэлыя бандыты-немцы спалілі жывымі і ўтапілі ў рацэ і вазёрах 3.639 савецкіх людзей, пераважна дзяцей і старых. На катаргу ў праклятую Германію акупанты пагналі 2.615 мужчын і жанчын. Ахвяры нямецкага тэрору перад смерцю падвяргаліся

жудасным катаванням і здзекам. На грудзях і спінах дзяцей нямецкія каты вырэзвалі пяціканцовыя звызды, а затым кідалі іх у полымя. Жанчынам адрэзвалі грудзі, распарвалі жываты, выкручвалі рукі і ногі... Знявечаных і поўжывых людзей акупанты зганялі ў адзін дом, наглуха забівалі дзверы і вокны, аблівалі бензінам і падпальвалі.

Чапа нашага гневу напоўнена да краёў. У нашых грудзях клочка няўтольнай прага помсты, няўтольнай нянавісці да азвярэлых гітлераўскіх забойцаў. Мы не толькі абураемся злачынствамі ворага. Аднаго абурэння мала. Нам патрэбна помста, помста свяшчэнная, справядлівая, помста крывавага, помста, якую запамятаюць унукі і праўнукі подлых акупантаў. Кроў за кроў! Смерць за смерць! Няхай вораг захлынецца ў сваёй чорнай крыві!

Не забудзем-жа, не даруем! Мацней сціскай вінтоўку, партызан! Да помсты цябе клічуць кроў замучаных савецкіх людзей. Жыві толькі адной думкай, толькі адным імкненнем—біць акупантаў. Партызан! Забі ката, душы немца-акупанта, знішчай крываваых гітлераўскіх вылюдкаў, адсякай іх брудныя лапы. Забі гітлераўца, інакш ён цябе заб'е.

Вораг лютуе, бо адчувае блізкасць сваёй катастрофы. Вогненнае калёцо вакол зграі гітлераўскіх забойцаў з кожным днём сціскаецца. Б'е і гоніць немцаў на захад наша слаўная Чырвоная Армія. Узмацняюць свае ўдары па гітлераўскай Германіі нашы саюзнікі—Англія і Злучаныя Штаты Амерыкі. Не мінаваць фашысцкім катом справядлівай кары за ўсё сваё бруднае і крывавае справы.

Смерць гітлераўскім людзедам!

## АД РЭДАКЦЫІ

14 ліпеня г. г. над Мінскам, Полацкам і іншымі гарадамі нямецкімі самалётамі раскідвалася састрапная гебельскаўскімі майстрамі хлусні фашысцкая газетка, знешне аформленая пад газету «Савецкая Беларусь» — орган Цэнтральнага Камітэта Комуністычнай партыі (большэвікоў) Беларусі, Савета Народных Камісараў і Презідыума Вярхоўнага Савета Беларускай ССР.

Гітлераўскія «прапагандысты», разумеючы, што фашысцкія выданні ў Беларусі насельніцтва не чытае і ненавідзіць іх, рашылі, што, магчыма, такім чынам ім удалася прымусіць насельніцтва прачытаць фашысцкую страпню.

Падрабляючыся пад газету «Савецкая Беларусь», яны ў загаловку газеты надрукавалі нават самы папулярны ў нашым народзе заклік «Смерць нямецкім акупантам!».

Дрэнныя, відаць, вельмі дрэнныя справы немцаў у Беларусі, калі яны вымушаны прыбегчы да такога рода прыёмаў для таго, каб звярнуць увагу насельніцтва да сваіх друкаваных выданняў.

Правакацыйныя прыёмы фашысцкай прапаганды ўжо не ўяўляюць сабой што-небудзь новае для насельніцтва. Таму і гэтая спроба ўвесці ў зман наш народ асуджана на правал. За дэмагогіяй, «літаратурным» брэдам нямецкія захопнікі не схавваюць ні крывавага тэрору, ні разбурэнняў гарадоў і сёл, ні масавых забойстваў, ні аграблення і ўгону ў рабства ў Германію нашых людзей.

Нямецкіх акупантаў чакае толькі смерць.

Смерць нямецкім акупантам!

Рэдакцыя газеты  
«Савецкая Беларусь».

## АД СОВЕЦКАГА ІНФОРМБЮРО

Аператыўныя зводкі за 1 і 2 жніўня

На працягу 1 жніўня нашы войскі на ОРЛОўСКІМ напрамку працягвалі наступленне, прасунуліся ад 8 да 12 кілометраў, занялі звыш 100 насялёных пунктаў і сярод іх: на паўночны захад, на поўнач і на паўночны ўсход ад Орла — УС-ПЕНСКИ, ЧОРНАЕ, ЗЛЫНЬ, САМАРКА, КУЦЬМА, ПАЛЬЧЫКАВА, КРАСНАЯ КАМЕНКА, КЛЕМЕНАВА, ПАСЛОВА (15 кілометраў на паўночны ўсход ад Орла); на поўдзень і на паўднёвы захад ад Орла — НІКУЛІНА (17 кілометраў на поўдзень ад Орла), ВЕРХНІ І НИЖНІ ПУЦІМЕЦ, ПЛОСКАЕ, ПЛАТЫ, АЛЯКСЕЕўКА, ГУТАРАВА, ЯКАўЛЕВА, НАДЗЕЖДА, КРАСНІКАВА.

На БЕЛГАРОДСКІМ напрамку — пошукі разведчыкаў.

На працягу 2 жніўня нашы войскі на ОРЛОўСКІМ напрамку працягвалі наступленне, прасунуліся на асобных участках ад 6 да 10 кілометраў, занялі звыш 70 насялёных пунктаў і сярод іх раённы цэнтр ЗНАМЕНСКАЕ.

На БЕЛГАРОДСКІМ напрамку — пошукі разведчыкаў.

У Данбасе ў раёне НА ПАЎДНЁВЫ ЗАХАД АД ВАРАШЫЛАЎГРАДА нашы войскі працягвалі паспяхова адбіваць атакі вялікіх сіл пяхоты і танкаў праціўніка з вялікімі для яго стратамі.

У Данбасе ў раёне НА ПАЎДНЁВЫ ЗАХАД АД ВАРАШЫЛАЎГРАДА нашы войскі працягвалі паспяхова адбіваць атакі дадаткова ўведзеных у бой вялікіх сіл пяхоты і танкаў праціўніка з вялікімі для яго стратамі.

На ЛЕНІНГРАДСКІМ фронце ў раёне на поўнач і на ўсход ад Мга праводзіліся ўзмацненныя пошукі разведчыкаў і інтэнсіўная артылерыйска-мінамётная перастрэлка з абодвух бакоў.

На працягу 31 ліпеня на ўсіх фронтах нашы войскі падбілі і знішчылі 70 нямецкіх танкаў, з іх 50 танкаў у раёне Данбаса. У павятрах баях і агнём зніжэння артылерыі збіта 97 самалётаў праціўніка.

На ЛЕНІНГРАДСКІМ фронце ў раёнах на поўнач і на ўсход ад Мга працягваліся ўзмацненыя пошукі разведчыкаў і інтэнсіўная артылерыйска-мінамётная перастрэлка з абодвух бакоў.

На працягу 1 жніўня на ўсіх фронтах нашы войскі падбілі і знішчылі 77 нямецкіх танкаў, з іх 56 танкаў у раёне Данбаса. У павятрах баях і агнём зніжэння артылерыі збіта 119 самалётаў праціўніка.

## ПОДЛАСЦЬ КАТАЎ

Няма больш пачотнага звання ў нашай краіне і ў ва ўсім свеце, як воін Чырвонай Арміі. Ён прыняў на свае грудзі, як на цяжкую нававалю, першыя ўдары гітлераўскага молату, і нямецкі молат, узняты для смертнага ўдару па ўсяму чалавечтву, надламаўся, ударыўшыся аб магутныя грудзі рускага народа.

Два гады воін Чырвонай Арміі вытрымліваў страшэнны націск ваеннай гітлераўскай машыны і не пахіснуўся, і не паслабеў духам, але смела і самааддана змагаўся адзін супроць полчымшаў і тэхнікі ўсёй Еўропы, і ў агні вайны рабўсць больш спрытны, упорны, разумны, больш вытрыманы чым праціўнік, і душа воіна рускага рабілася больш суровай і непакіснай у любові да радзімы і нянавісці да ворага.

Зямля не будзе круціцца навакол фашысцкай вясі. Немцы не будуць лічыць сябе «расай паноў», распараджацца, як у хляве, у дзяржавах і культурах другіх народаў, вырэзваць пагадоўна непажаданыя ім плямёны, араць чужыя землі і паганіць акіяны сцягам са свастыкай. Немцы са ўздохам павесяць на спіны насілікі для цэгля, узбрыцца штукатурнымі рыдлёўкамі і пачнуць будаваць разбуранае імі. Гітлер праіграе вайну. Мы гаварылі аб гэтым два гады таму назад, таму што верылі ў вялікую гісторыю рускага народа. Тады ў нас была ўпэўненасць. Зараз крызіс гітлераўскай Германіі — гэта факт. Гітлер выйграць вайны ўжо не можа. Пагроза сацыяльнай чумы адведзена ад чалавечтва. Гісторыя пасля крывавай драмы гэтых год, якая патрасла да асноў эканоміку і псіхалогію народаў, якая з усёй яскравасцю раскрыла прычыны грамадскіх бядот,—гісторыя будзе імкнуцца насустрэч пабудаванню ўсеагульнага шчасця. Быць можа, буры яшчэ не раз завалакуць неба над зямлёю. Але векі пастаўлены ўжо і шлях вызначаны.

Перадрукавана з «Правды» ад 2 жніўня г. г.

Усе гэтыя вялікія сусветныя падзеі—справа рук перш за ўсё воіна Чырвонай Арміі і ў першую голаву — рускага народа. Яго беззаветная адвага, суровая прастата ў барацьбе са смерцю, яго талент і несакрушальная стойкасць далі магчымасць нашым саюзнікам, Англіі і Амерыцы, падрыхтаваць магутную ваенную машыну для агульнага націску, для разгрому гітлераўскай Германіі. Воўк акружан два гады, воін Чырвонай Арміі выносіць асноўны цяжар барацьбы. Менавіта адсюль, ад нас, Гітлер чакае смертельнага ўдару.

Калі немец моцны—ён люты, калі немцу дрэнна—ён дробязна злосны, калі немец пабіты—ён становіцца слязлівым рамантыкам і спрабуе пераканаць увесь свет у тым, што Германія—няшчасная, бедная краіна паслухмяных і чэсных працаўнікоў. Зараз немцу дрэнна, і ён шукае ўсялякіх агідаў, каб спагнаць сваю халуйскую злосць.

Воіны Чырвонай Арміі, даводжу да вашага ведама дакумент германскага «вярхоўнага камандавання ўзброеных сіл». Дакумент накіраваны з Берліна (Берлін-Шэнэберг, Бадэншэ-штрасэ, 51) камандуючаму «Паліцыйна-парадку Украіны», а яго начальнікам штаба нейкім Мюлерам-Брунгорстам накіраваны камандзірам паліцыйна-парадку для выканання. Да нас ён папаў падпісаны нейкім Люоэ.

Вось гэты дакумент. Вярхоўнае камандаванне ўзброеных сіл. Змест: абазначэнне кляймо савецкіх ваеннапалонных.

«1. Савецкіх ваеннапалонных належыць памячаць асобым сталым кляймом.

2. Кляймо ўяўляе сабой адкрыты востры вугал, прыблізна ў 45 градусаў, які пашыраецца да нізу, з даўжынёй бакоў у 1 см, на левай палавіне ягдзіцы, на адлегласці, прыкладна, у штырню далоні ад заднепраходнай адтуліны (А).

3. Кляйменне не ўяўляецца ўрачэбным мерапрыемствам. Па-гэтаму, а таксама з прычыны

недахопу санітарнага персанала, не трэба накружваць яго ажыццяўленнем нямецкі санітарны персанал.

5. Кляйменню падлягаюць: а) усе ўноў узятых савецкіх ваеннапалонных ў раёне дзеянняў камандуючага ўзброенымі сіламі ўсходу і Украіны і ваеннага камандавання і ў Генерал-Губернатарстве ў час праходжання першай санітарнай апрацоўкі.

б) усе астатнія ваеннапалонныя ў раёне дзеянняў Вярхоўнага Камандавання Украіны да 30 верасня 1942 года. Далажыць аб выкананні загада да 15 кастрычніка 1942 года.

6. Правядзенне гэтага мерапрыемства не павінна пераходзіць выкарыстанню ваеннапалонных на працах.

7. Як толькі кляймо ставіцца, аб гэтым зараз-жа робіцца паметка ў асабовай картцы і у сталбцы «асобая адзнака» знакам «А» ...1942 года.

Ці патрэбны каментары да гэтага загада? Не, не патрэбны. Прачытаўшы гэта, кожны воін Чырвонай Арміі толькі больш старанна вычысціць сваю зброю і мацней падцягне раменьчык на стальным шлёме. Абурацца гэтым загадам? О, не! Гордыя не абураюць суровага строю сваёй душы, але з цвёрдай і спакойнай нянавісцю забіваюць. Гора вам, немцы, гора, што пускаецеся на такія брудныя справы.

Дык вось ты які вораг, немец! Надзеў акуляр і з распаленым кляймом прысеў перад задам ваеннапалоннага чырвонаармейца. Нібелунг, сын бога вайны Ватана, звышчалавек! Кляймо на тваёй рожы гарыць усёй выселкай ганьбы. Што ты лічыш за лепшае цяпер: выстраліць ці плюнуць у тваю кляйменную рожу? Воін Чырвонай Арміі лічыць за лепшае—выстраліць, потым плюнуць.

Аляксей ТАЛСТОЙ.



## АБ ЧЫМ ПАВІНЕН ПАДУМАЦЬ ПАЛІЦЭЙСКІ

Гітлераўскія арміі перыць на савецка-германскім фронце паражэнне за паражэннем.

Цяжкія паражэнні нанесла Чырвоная Армія нямецка-фашысцкім акупантам у час зімовага наступлення. Яна знішчыла дзве адборныя фашысцкія арміі пад Сталінградам, адкінула ворага на захад на 600—700 кілометраў. Пад ударам Чырвонай Арміі затрашчала і захісталася гітлераўская ваенная машына. Немцы ўжо не маглі прадпрыняць наступленне вясной гэтага года.

Толькі 5 ліпеня, сканцэнтраваны на вузкім участку фронту 38 дывізій і многа тэхнікі, немцы перайшлі ў наступленне на Орлоўска-Курскім і Белгродска-Курскім напрамках. Гітлер спадзяваўся прарваць наш фронт і хоць колькі-небудзь правіць свае справы. Сваім салдатам ён абяцаў, што гэта наступленне будзе рашаючым.

Вядома, што гэта нямецкае наступленне закончылася паразам. Толькі за 18 дзён немцы страцілі больш 70.000 забітых, 2.900 танкаў, 1.392 самалёты і многа іншай ваеннай тэхнікі. Чырвоная Армія абяскровіла ворага і сама перайшла ў наступленне. Кожны дзень з фронту паступаюць радасныя весткі, што Чырвоная Армія на Орлоўскім напрамку паспяхова прасоўваецца наперад, вызваляючы ад ворага сотні населеных пунктаў.

Цяпер увесь свет бачыць, што авантурыстычныя планы германскіх імперыялістаў поўнасна прарваліся. Цяпер ніхто больш не сумняваецца, што зусім блізка час, калі гітлераўская армія будзе разбіта і фашысцкія людзеы поўнасна расклоўцца за свае крывавае злачынствы.

Нашы ўдары па немцах пад Орлом, удары нашых саюзнікаў у Сіцыліі адгукнуліся грымкім рэхам у Італіі. Затрашчала, надламалася італа-германская вось і Мусаліні выпаў з калымажкі.

«Нямецка-італьянскі фашысцкі лагер перажывае цяжкі крызіс стаіць перад сваёй катастрофай» (Сталін).

Чырвоная Армія наступае. Лінія фронту бліжэй і бліжэй да беларускай зямлі. Немцы ўжо дрыжаць за сваю скуру. Іх Марты і Грэхены, што прыцігнуліся на Беларусь, спяшаюцца, падтуліўшы хвасты, уцячы назад, у сваё звярнае лагава. Яны думаюць схавацца там ад усеагульнага правадзяння.

А што-ж думае той, хто яшчэ служыць немцу? Ці не думае ён, што яго, халуя, забяру з сабою гаспадар?

Усякімі правакацыямі, брахнёй

і ашуканствам немец зацягвае ў пастку людзей, прымушае служыць яму. Той, хто пайшоў на службу да ворага, той па сутнасці стаў ворагам народа. Хутка, гэты дзень недалёка, нямецкія акупанты будуць змецены з нашай зямлі. Сваіх служак з сабою немцы не возьмуць. Ім няма куды іх браць. Бо немцы сталі ворагамі ўсяго свету, і іх паўсюды будзе насіцца караючая рука народа.

Кожны, хто вольна або нявольна стаў на службу нямецкім акупантам—гэтых ворагаў усяго цывілізаванага народа, павінен падумаць над сваім лёсам. Яшчэ не позна змыць з сябе ганьбу. Але хутка будзе позна.

Над сваім далейшым лёсам павінен падумаць паліцэйскі і ўсе тыя, хто пад прымусам узяў зброю супроць сваёй радзімы, супроць свайго народа.

Цяжкую віну перад сваёй Радзімай, перад народам можна выкупіць крывёю. Патрэбна, не трацячы часу, пакінуць ганебную службу немцу і ўсімі сіламі садзейнічаць канчатковаму разгрому нямецкіх разбойніцкіх ордаў.

Беларус, калі гітлераўцы прымуслі цябе ўзяць зброю і ахоўваць іх рабаўнічы парадак, паварачвай зброю супроць немцаў. Немцы—гэтае лютыя ворагі. Яны імкнуцца выкарыстаць цябе для сваіх зладзейска-бандыцкіх мэт. А калі міне гэта неабходнасць, яны прагоняць, знішчаць цябе, як знішчаюць сотні тысяч яўнннх нашых грамадзян.

Вялікае злачынства перад Радзімай, перад сваім народам зрабіў той, хто вольна ці нявольна пайшоў на службу да немца.

І каб змыць з сябе ганьбу, каб акупіць сваю цяжкую віну і заслужыць лідсцэ у свайго народа, кожны, хто яшчэ служыць у немца, павінен павярнуць зброю супроць нямецка-фашысцкіх акупантаў.

Толькі бясспрэчным пераходам да партызан, толькі актыўнай баявой дзейнасцю, знішчэннем гітлераўскіх нягоднікаў кожны, хто служыць немцу, можа заслужыць памілаванне.

Вось аб гэтым павінен падумаць кожны паліцэйскі, кожны, хто пад прымусам узяў зброю супроць свайго народа. Інакш ніхай наракаюць самі на сябе. Інакш іх лёс будзе той-жа, што і нямецкіх акупантаў: караючая рука савецкага народа знішчыць, як паганую траву, усіх здрадніцаў радзімы.

Толькі ў жорсткай бітве з немцамі можна выкупіць цяжкую віну перад сваім народам.

**І. ФЕШЧАНКА.**

## Разграмілі паліцэйскі гарнізон

У вёсцы Пратасы (Парыцкі раён) размяшчаўся вялікі нямецка-паліцэйскі гарнізон. Каля 200 гітлераўцаў штодзённа, як шакалы, вылазалі са свайго лагава, нападлі на бліжэйшыя вёскі, рабавалі, катавалі, расстрэльвалі савецкіх людзей.

Народныя месціцы рашылі адпомсціць злачынцам. Нямецка-паліцэйскае лагава было акружана. У 7 гадзін раніцы раздаўся артылерыйскі выстрал—сигнал наступлення. Заработала партызанская зброя—аўтаматы, кулямёты, гримелі вінтавыя залпы, білі мінамёты і гарматы. Гітлераўцы залезлі ў дзоты, на чардакі будынкаў і адстрэльваліся.

Бой працягваўся 5 гадзін. Гітлераўцы не вытрымалі ўпорнага націску партызан, выпалілі са сваіх нор і кінуліся наўцёкі. Але не ўцяклі яны ад трапнай партызанскай кулі. Фашысцкая погань атрымала па заслугах. Больш 70 нямецкіх трупцаў засталася на полі боя. Народныя месціцы захапілі 102 вінтоўкі, 4 станковыя кулямёты, адзін мінамёт і многа боепрыпасаў. Вернуцца сялянам 150 галоў буйнай рагатай жывёлы, абутак і вопратка, нарабавана гітлераўцамі ў населенніцтва. Партызаны вызвалілі 8 сем'яў, якіх гітлераўцы арыштавалі, але не паспелі расстраляць.

У гэтым бою партызанскі атрад камсамольца М. забіў 21 гітлераўца. Геройства і мужнасць праўдзіў камуніст Віктар Б. Яму камандаванне даручыла ў час боя кіраваць атрадам. Пяць раз кідаўся гітлераўцы на яго атрад, але дарэмна. За кожным разам яны сустракалі дружны агонь смельцаў. Адважна дзейнічаў партызан Андрэй Г. Ён жмуў раней у гэтай вёсцы. Фашысты закатавалі яго дзяцей і жонку. З пачуццём помсты і нянавісці кінуўся Андрэй на 4 гітлераўцаў і ва ўпор расстраляў іх.

**ПАЛЕСКАЯ ОБЛАСЦЬ.**  
(Наш кар.)

## Удар па грабежніках

Да паўсотні нямецкіх салдат уварваліся ў вёску Н. Яны адабралі ў сялян апошні хлеб, вопратку, апошнія пажыткі. Нагрудзішы нарабаваным дабром 22 падводы, грабежнікі паспешна выехалі да свайго гарнізона, баючыся сутычкі з партызанамі.

Адначасна прылічыліся. Між вёскамі Б. і Ч. іх насілілі нашы партызаны. Проста з ходу яны рынуліся ў атаку. Партызан вялі бясстрашны камандзіры Дзімітрый Д. і Міхась Б. Немцы не вытрымалі ўдару і адступілі. На дарозе засталіся 5 забітых і 6 раненых немцаў. Падводы з нарабаваным дабром былі адбіты. Хлеб, вопратку і іншыя пажыткі партызаны вярнулі іх законным уладарам—сялянам вёскі Н.

**ВІКТАР П.,**  
басц партызанскага атрада імені Кутузава.

## У Наркамаце Замежных Спраў

29 ліпеня Савецкі Урад даручыў Паслу СССР у Турцыі тав. Вінаграду і Паверанаму ў Справах СССР у Швецыі тав. Сямёнаву ўручыць Турэцкаму і Шведскаму Урадам ноту наступнага зместу:

«У сувязі з падзеямі ў Італіі і магчымасцю таго, што Мусаліні, відныя фашысты і іншыя злачынныя вайны могуць спрабаваць схавацца на нейтральнай тэрыторыі, каб пазбегнуць адказнасці, якая іх чакае, за зробленыя злачынствы, Урад Саюза ССР звяртаецца да нейтральных краін з

заклікам не прадастаўляць сховішча нікому з памянёных вышэй асоб. Савецкі Урад лічыць неабходным таксама заявіць, што ён будзе разглядаць прадастаўленне сховішча, дапамогу ці садзейнічанне такім асобам, як парушэнне прынцыпаў, за якія змагаюцца Аб'яднаныя нацыі і якія яны рашылі ажыццявіць усімі сродкамі, якія маюцца ў іх распараджэнні».

Па звестках, якія ёсць у Савецкага Урада, нота аналагічнага зместу паслана Урадам нейтральных краін таксама і Брытанскім Урадам.

## Абвяржэнне ТАСС

Нямецкае радыё распаўсюджвае паведамленне, што быццамбы савецкія войскі выкарыстоўваюць у раёне Орла чырвонаармейскія часці, пераапанутыя ў германскую форму.

ТАСС упэўнаважаны заявіць, што гэта паведамленне з'яўляецца хлуслівым, не маючым ніякай

глебы. Савецкія войскі ніколі не прыбывалі і не прыбываюць да такіх сродкаў, хоць яны маглі б гэта зрабіць, так як нямецкія войскі не раз пераапанавалі свае часці ў чырвонаармейскую форму, аб чым ужо некалькі разоў паведамлялася ў савецкім друку.

## БЕЛАРУСЫ НА ФРОНЦЕ

## Гвардзейскі камандзір

Упершыню сустрэліся мы з ім на пярэднім краі абароны, калі наша часць вяла бой за вялікі насялёны пункт на Смаленшчыне. Подступы да траншэй праціўніка прастрэльваліся кулямётамі і мінамётамі. Немцы моцна трымаліся за гэты выгядны рубеж. Страшэнны гул стаяў у паветры ад разрываў мін і снарадаў. Нямецкія самалёты звенелі праляталі над баявымі парадкамі нашых войск. Але воля чырвоных воінаў была нястрымнай, непахіснай. Падраздзяленні гвардзейцаў абыходзілі варажыя ўмацаванні з флангаў. Бой узмацняўся.

Стралкоў-пехацінцаў, якія наступалі з правага фланга, падтрымліваў кулямётны ўзвод пад камандаваннем гвардыі лейтэнанта тав. Махлова. Камандзір быў у баявых парадках. Кулямётчыкі кароткімі перабёжками хлынулі за стралкамі і, калі прасоўванне стрымліваў вораг, адкрывалі знішчальны агонь па гітлераўцах.

— Кулямёту Андрэева — падавіць агнявую кропку, што на ўзлесці, справа, прыцэл тры, доўгай чаргой—агонь!—чуўся голас Махлова.

Па вымаўленню, па акцэнтзе я адразу пазнаў свайго земляка-беларуса. Але час быў гарачы, не да размоў было.

Малады лейтэнант Махлоў быў энергічны, зваротлівы ў баю. Махлоў перапаўзаў то да аднаго, то да другога, падбадзёрваў байцоў, ставіў баявую задачу маладым камандзірам.

У самы разгар схваткі варажыя міна вывела са строю баявы разлік аднаго кулямёта. А тут, як на ліха, ажыла агнявая кропка праціўніка; град куль пашыраўся на нашых стралкоў. Байцам патрэбна была агнявая падмога. А кулямёт маўчаў. І Махлоў сам кінуўся да кулямёта. Ажыў, поўным голасам загаварыў «Максім». Некалькі хвілін

саборнічаў Махлоў з варажым кулямётчыкам, пасылаючы ў ворага вогненны лівень. Агнявая кропка праціўніка змоўкла. Яшчэ адзін нястрымны парыв наперад—і вораг не вытрымаў, пакаціўся назад. Махлоў прадаўжаў камандаваць узводам і асабістым удзелам натхняў байцоў на гераічныя справы. І калі немцы пачалі ўцякаць праз лагчыну, якая вяла да суседняга сяла, Махлоў са сваімі кулямётчыкамі па-майстэрску абышоў ворага збоку і расстрэльваў немцаў з фланга.

У той дзень кулямётчыкі гвардыі лейтэнанта Махлова скасілі многа фрыцаў. Сам Махлоў знішчыў 9 фрыцаў. Тав. Махлоў праявіў баявую знаходлівасць, умненне і адвагу гвардзейца.

Баявая аперацыя праведзена бліскуча. Кароткая перадышка. Шуміць густы сасняк. Звонкія вясёлыя голасы птушак; зрэдку разрывы снарадаў і мін. Мы сядзім на высокім беразе рэчкі, успамінаем сваю родную Беларусь.

Вайна, як нішто другое, звязвае людзей трывалымі ніцямі сяброўства, збліжае і радзіць чалавека. Махлоў успамінае Магілёўшчыну, дзе ён радзіўся і ўзрос, дзе ён правёў свае 18 год. У Беларусі ён скончыў дзесяцігодку і марыў вучыцца далей. Там засталася яго сям'я, сябры і сяброўкі. Калі нямецкая навала насуналася на бацькаўскі край, Махлоў стаў воінам, са зброяй у руках пачаў абараняць свабоду і незалежнасць бацькаўшчыны. Зараз Махлоў—гвардзеец. За адвагу і мужнасць у баях з нямецкімі акупантамі ён узнагароджаны медаллю «За адвагу».

— Я веру, — гаворыць лейтэнант Махлоў, — што беларусам ужо нядоўга пакутваць пад нямецкай няволяй, што мы хутка прыдзем.

**А. АСТАПЕНКА.**

Н-ская гвардзейская часць, Заходні фронт.

## Поспех трох гомельскіх атрадаў

Толькі тры партызанскія атрады, якія дзейнічаюць у некалькіх раёнах абласці, за 15 дзён ліпеня падарвалі на мінах 11 эшалонаў ворага, якія ішлі на фронт. Партызаны атрада імені Шчорса пусцілі пад адкос 6 нямецкіх паяздоў, пры крушэнні якіх пашкоджана 6 паравозаў, разбіта 33 вагоны з жывой сілаю, 9 з боепрыпасаў, 18 платформаў з танкамі, 9 з аўтамашынамі. Тры цыстэрны гаручага згарэлі.


Партызаны атрадаў імені Будзёнага і імені Чапаева пусцілі

пад адкос па 2 нямецкіх паязды, знішчыўшы 21 вагон з боепрыпасаў, 11 платформаў з аўтамашынамі і 4 вагоны з харчаваннем.

Ноччу 16 ліпеня група партызан аднаго з атрадаў пад камандаваннем тав. Н. высачыла і падарвала варажы эшалон з жывой сілаю.

Дзейнасць гомельскіх народных месціцаў расце і мацее. Іх дапамога наступаючай Чырвонай Арміі ўвасабляецца ў канкрэтныя справы.

**ГОМЕЛЬСКАЯ ОБЛАСЦЬ.**



**ДЗЕЮЧАЯ АРМІЯ. НА ЗДЫМКУ:** Злева — група савецкіх артылерыстаў, якія ў цэнтры — гвардыі старшы сержант снайпер Г. Вялічка, які знішчыў 280 фрыцаў.

за адзін дзень падбілі 6 нямецкіх танкаў і знішчылі многа варажых салдат. Справа — Н-ская чырвонасцяжыная аўтабронечасць выходзіць на баявое заданне.



## ЯК ПАРТЫЗАНЫ ПРАВУЧЫЛІ ФРЫЦАЎ

Партизаны атрада Івана Кузьміча вялі жорсткую барацьбу з карнай экспедыцыяй. Дзень і ноч ішлі баі. У няроўных схватках партызаны прымянялі самыя нечаканыя маневры, адменную ваенную хітрасць і, як вынік, паносілі ворагу значныя страты.

Аднойчы быў такі выпадак. Па дарозе да мястэчка К. рухалася калона немцаў. Насустрач ёй з невялікага пералеска ў павозкі імчаліся двое партызан — Іван і Ягор Ш. Яны, здавалася, не заўважылі немцаў і на ўсю ваколіцу спявалі весела, задорна:

Уставала я раносенька,  
Умывалася бялосенька...

Песня раптам абарвалася. Партизаны, нарэшце, «заўважылі» немцаў, саскочылі з павозкі і, як зайцы, быстра шмыганулі ў кусты. Па іх застрэлілі немцы аўтаматы. Але было позна. Партизаны зніклі.

Немцы як былі — гурбой стаўліся вакол павозкі, разглядалі свой трафей. Адзін з іх схопіў з павозкі партызанскі халат і паўнаўважыў яго на сябе, другі падняў яго на сябе мяшок з якімсьці паклажам. І раптам прыгнуў выбух! Павозка і фрыцы ўзяліся ў паветра.

Сорак два фрыцы рассталіся са сваім жыццём, дзякуючы кемлівасці і вынаходлівасці Івана і Ягора. Іх аперацыя з мініраванай павозкай стала вядома ва ўсіх партызанскіх атрадах. Расказваюць аб ёй, партызаны заўсёды прыпамінаюць народную прыказку: не ў свае сані — не садзіся.

Партизан ЕФІМ Л.  
ВІЦЕБСКАЯ ОБЛАСЦЬ.

## Удары па чыгунцы

Адзін з партызанскіх атрадаў 17 ліпеня на важным участку чыгункі разбурыў шлях працягам у тры кілометры. Рэзультат былі падарваны і разбураны, шпалы спалены. Больш як на 2 кілометры партызаны моцна пашкодзілі тэлефонна-тэлеграфную сувязь. Немцам патрабавалася парадкам часу, каб аднавіць рух па гэтым участку дарогі.

Днём пазней партызаны-падрыўнікі пусцілі пад адкос варожы эшалон з матэрыяламі для будаўніцтва ўмацаванняў. У выніку крушэння разбіты паравоз і 7 вагонаў. У гэты ж дзень група партызан зрабіла смелы налёт на поезд, які падвозіў паліва да нядаўня адноўленай немцамі электрастанцыі, і вывела яго са строю. Забеспячэнне электрастанцыі палівам сарвана.

МІНСКАЯ ОБЛАСЦЬ.

# АСВЕЙСКАЯ ТРАГЕДЫЯ

У страшэнную пустыню ператварыўся гэты прыгожы куток зямлі беларускай. У ім нельга пазнаць ранейшы цудоўны вагнёны край, шчодры і багаты. Усё, што доўгія гады стваралі тут асвейскія калгаснікі, загінута пад цяжкім ботам нямецкіх катаў-акупантаў.

Тут зусім нядаўна разыгралася крывавае трагедыя. І зараз ва ўсім раёне няма ні адной уцялялай хаты, ні адной будыніны — адны папалішчы, руіны. Тысячы мірных жыхараў загінуты ў агні і пад абломкамі будынкаў. Іх попел, попел тысяч спаленых жывымі савецкіх людзей кліча да помсты, да крывавай адплаты нямецкім душугубам.

Гэта было ў сакавіку. Усяго некалькі дзён лютавала тут арда нямецкіх карацей. За гэтыя некалькі дзён запалечных спраў майстры дашчэнту спалілі ўсё 158 насялёных пунктаў раёна (3.450 жыхароў дамоў), спалілі раённы цэнтр Асвею і мястэчка Кахановічы, спалілі 9 дамоў соцкультуры, 12 сярэдніх і 90 няпоўных сярэдніх школ, 4 дзіцячыя дамы, 6 больніц і 2 ветлячэбніцы, 3 машына-трактарныя станцыі і 3 вялікія млыны. Нямецкія варвары не пашкадавалі і святыні веруючых: яны спалілі дзве праваслаўныя царквы і тры касцёлы.

З халодным садызмам дзікіх звяроў немцы-карацей спалілі жывымі і ўтапілі ў рацэ Свольна 3.639 мірных жыхараў. І хто-ж яны? Гэта 2.118 дзяцей да 12-гадовага ўзросту. Гэта 310 старыкоў звыш 50-гадовага ўзросту.

І гэта яшчэ не ўсё. Карацей схопілі і пагналі на катаргу ў праклятую Нямеччыну 2.615 мужчын і жанчын. Грабежнікі-немцы

забралі ў насельніцтва апошнюю жывёлу, увесь хлеб і хатнія пажыткі савецкіх людзей.

Ахвяры нямецкага тэрору падвяргаліся жудасным катаванням і здзекам. На грудзях і спіне 8-гадовага хлопчыка Юхневіча (вёска Бяляны) нямецкія каты выразалі пяціканцовыя звыдзі, а затым кінулі яго ў пылаючы дом. Ягонай мацеры яны адрэзалі грудзі, а сямігадовай сястрыцы Веры нажом распаролі жывот. Затым іх таксама кінулі ў бушуючае поле. Такі-ж страшэнны лёс напаткаў сям'ю Жаравых з вёскі Барысава. Знявечаны, але яшчэ жывы, жанчыны і дзеці былі ўтоплены ў рацэ Свольна.

Адрэзаныя грудзі, выразаныя пяціканцовыя звыдзі на спінах савецкіх людзей — гэта яшчэ не ўвесь арсенал жадлівых нямецкіх катаванняў. Многім сваім ахвярам немцы выкручвалі рукі і ногі, скручвалі галовы. У некаторых вёсках немцы нават насаджвалі на калы дзяцей — хлопчыкаў і дзяўчынак.

Гэтыя жудасныя катаванні прымяняліся ў масавым парадку. Знявечаныя і поўжывых людзей акупанты, звычайна, зганялі ў адзін дом, свіран або пуню. Наглуха зачыніўшы будынак, яны аблівалі яго бензінам і падпальвалі. Людзі гарэлі, паміралі павольнай, пакутлівай смерцю.

Большасць сваіх ахвяр немцы вынішчалі шляхам спальвання. Вось асобныя вытрымкі з акта аб зверствах нямецка-фашысцкіх акупантаў у Сухарукаўскім сельсавеце:

«...Вёска Мухавіца, якая складалася з 25 двароў, спалена поўнасьцю. Знойдзены трупы 13 зажыва спаленых і 1 расстрэлянага мірных жыхараў. Узрост,

імёны загінутых устанавіць не ўдалося.

Вёска Чарнікова, якая складалася з 18 двароў, спалена поўнасьцю. Знойдзены трупы 20 зажыва спаленых мірных жыхараў. Вёска Каралёва — 25 двароў — спалена поўнасьцю. Знойдзены 16 трупам зажыва спаленых мірных жыхараў, старыкоў і дзяцей...».

Такі-ж страшэнны малюнак і ў астатніх дзесяці знішчаных вёсках гэтага сельсавета, ва ўсіх 158 знішчаных насялёных пунктах раёна, у раённым цэнтры Асвеі і мястэчку Кахановічы, у вялікіх пасёлках Задзежжа і Зайцава.

А катаванні бізунамі і гумавамі палкамі, падвешванне на круг за сквіцу ці рэбры, масавае гвалтаванне дзяўчат і жанчын! Усяго не пералічыш. Немцы — вопытныя каты. Яны па магчымасці змяталі сляды сваіх злачынстваў. Яны знішчалі, спальвалі і тапілі ўсіх, хто трапіў ім у рукі. Так, моў, лепш — не будзе сведак, не будзе абвінавачуцаў.

Але абвінавачуца ёсць! Ёсць і месціцы! Гэта — паўстаўшы беларускі народ, гэта — узброеныя народы Савецкага Саюза. І калі сёння нямецкія злачынцы яшчэ не ўсе злоўлены, калі яны яшчэ прадаўжаюць спальваць і катаваць нашых людзей, то заўтра іх агідныя трупы будуць гойдацца ў петлях на плошчах нашых гарадоў і сёл. Мы адпомсцім! У дзень расплаты мы прыпомнім ім і зруйнаваны куток беларускай зямлі, прыпомнім ім асвейскую трагедыю.

С. РОЗУМ.

ВІЦЕБСКАЯ ОБЛАСЦЬ.  
(Наш кар.)

## ПАДРЫЎНІКІ

Яны выйшлі з лесу. Агледзеліся. У змроку ночы чырванела зарава — фашысты палілі вёску. На фоне зарава чарнеў каранасты дуб. Пад ім спыніліся падрыўнікі. Адсюль у ста метрах ляжала чыгунка.

Падрыхтаваўшы тол, Аркадзь І. Юрый П., Іван Ш. зніклі ў начной цемры. Бясшумна яны падкраліся да чыгункі. Недалёка адзін ад другога сталі вартаваць. Прабраўшыся да рэек, Іван хутка і ўмела заклаў зарад.

— Паглядзім, як фрыцы будуюць ляццёў у паветра, — прашаптаў ён таварышам, вярнуўшыся да іх.

— Імчы! — прашаптаў ён. І сапраўды, з кожнай мінутай нарастаў шум поезда, які ішоў з хуткасцю 30—40 кілометраў у гадзіну.

Аглушалы выбух. Грукат вагонаў, якія наскіравалі адзін на другі, дзікія крыкі і енкі.

Два дні немцы выцягвалі з пад абломкаў вагонаў трупы сваіх салдат і афіцэраў.

\*\*\*

Чатыры смельчакі — Арсен С., Павел Х., Сідар Г. і Васіль К., затаіўшы дыханне, паўзлі да чыгункі. На абочыне дарогі яны чакалі зручнага моманту. Прайшлі адзін, другі пустыя эшалоны. Гэта кантрольныя. Прайшла і нямецкая ахова. Зручны момант настаў. Смельчакі спешна заклаў зарад. Яны ведалі, што за кантрольнымі паяздамі звычайна следуюць эшалоны з жывой сілай або тэхнікай.

Не паспелі падрыўнікі аддацца ад дарогі, як пачуўся шум поезда. Поезд імчаўся, але не адтуль, адкуль яго чакалі. Зарад ляжаў пад другімі рэйкамі. Секунда разважання, і Арсен з усіх сіл ірвануўся да дарогі. Ён імгненна пералажыў зарад і праз секунду знік у цемнаце. Зараджа раздаўся выбух. Успыхнула полымя. Гэта паліцаў пад адкос гітлераўскі эшалон з танкамі.

На гэты раз Арсен быў кантужаны ўзрывам. Усё-ж ён змог прыціснуць дамус і далажыць камандзіру:

— Ваша заданне выканана...

\*\*\*

Так працуюць падрыўныя групы Аляксандра. За кароткі час яны падарвалі 18 эшалонаў праціўніка. Знішчана і пашкоджана 17 паравозаў, разбіта 12 платформ з танкамі і 7 цыстэрн з гаручым. Падрыўнікі знішчылі дзесяткі варожых складаў.

С. ШАРАМЕТ.

## РУХ НА ДАРОЗЕ СПЫНЕН

Два варожыя эшалоны, якія ішлі на фронт скінуты пад адкос 13 і 15 ліпеня пінскімі партызанамі. Пры крушэнні аднаго з іх разбіты паравоз і 15 вагонаў з боепрыпасамі. 17 салдат, якія ахоўвалі эшалон, перабіты.

Пры крушэнні другога нямецкага поезда выведзен са строю паравоз, разбіта некалькі вагонаў з тэхнікай і харчаваннем.

Рух на участку крушэння спынены на некалькі сутак. Па баках дарогі валяюцца абломкі разбітых вагонаў.

ПІНСКАЯ ОБЛАСЦЬ.

## ВЯРНУЛІ СЯЛЯНАМ 300 ГАЛОЎ ЖЫВЁЛЫ

Гітлераўскія нягоднікі, як гругані, наляцелі на вёску К. і забралі ў сялян усю жывёлу.

Партызанскі атрад Міхася Ч. рашыў адбіць жывёлу. Партизаны арганізавалі засаду на шляху, па якому рухаліся немцы. У кароткай перастрэлцы былі перабіты ўсе фашысты. Народныя месціўны захапілі 300 галоў жывёлы і вярнулі яе сялянам.

ПАЛЕСКАЯ ОБЛАСЦЬ.

(Наш кар.)

## Знішчаны 4 паравозы праціўніка

Баец партызанскага атрада Мікіта М. за 40 дзён падбіў з супрацьтанкавага ружжа 4 нямецкія паравозы на чыгунцы Полацк—Дзвінск.

ВІЛЕЙСКАЯ ОБЛАСЦЬ.



Зямлянка ў лагеры Н-скага партызанскага атрада (Мінская абласць).

Малюнак партызана-мастака Л. БАЙКО.

## Агляд друку

### ГАЗЕТА-БАЕЦ

«Народны месціўца» — орган Слуцкага райкома КП(б) Беларусі

Савецкая Слуцкаяна славілася багатымі калгасамі, ураджайнымі палямі, цудоўнымі садамі. Квітнела Слуцкаяна пры савецкай уладзе, з года ў год яна рабілася ўсё прыгажэй і прыгажэй. Заможнае жыццё даў калгасны лад слухам людзям.

Цяпер гэта толькі ўспаміны... Ураджайныя палі адабраны ў слухам калгаснікаў і перададзены нямецкім памешчыкам. Газета «Народны месціўца» прыводзіць факты, як немцы ажыццяўляюць сваю злачынную мэту — зрабіць беларускіх людзей сваімі рабаў.

Лепшая зямля ісерскіх сялян (Ісерскі сельсавет) цяпер адвездзена бранчыцкаму маёнтку, амаль уся зямля волатуцаў адрэзана пад некрашайскі масітак. Нямецкія памешчыкі маюць па 700—1.000 гектараў зямлі, а такіх памешчыкаў на Слуцчыне многа.

Але гэтага немцам яшчэ мала. Яны не толькі смочуць кроў савецкіх людзей, прымушаючы іх ад пална да цямна працаваць на памешчыка, не толькі дачыста абрабавалі слухам селяніна, а яшчэ фізічна знішчаюць людзей,

расстрэльваюць, вешаюць, спальваюць адну вёску за другой.

«Адны папалішчы засталіся ад вёсак Стараўскага сельсавета — Лавішча, Гандарава, Чырвонай Старонкі, Паўлаўкі, Пашава, Старава, Лазарава Бору і інш.».

Лютая нянавісць у савецкіх людзей да немцаў — душугубаў. Ярасны гнеў іх на гітлераўскіх бандытаў. З кожным днём узмацаўся святая помста народа. Але нянавісць становіцца яшчэ больш вялікай і рука мацней спіскае зброю, калі чытаеш гнеўныя радкі газеты, расказы сялян, партызан аб нечалавечых здзеках немцаў над беларускімі людзьмі.

«Урэчча было вясялай станцыяй, гарадком. Навокал прыгожых пабудов сталі старыя, быццам пазалочаныя, хвой. Жыхары Урэчча жылі ў светлых кватэрах, радыёфіцыраваных, асветленых электрычнасцю. Дзеці ўрэчца вучыліся ў школах, а школ было тут тры».

А цяпер гітлераўскія нягоднікі абрабавалі Урэчча. У Германію

вывезены каштоўныя рэчы — станкі, электраабсталяванне, матэры, нават рэйкі з чыгуначнай веткі Урэчча—Асіповічы зняты і вывезены. Большасць жыхараў Урэчча павешана ці расстрэляна немцамі.

Гэта не адзін такі факт. Гэта не выпадак. Такіх фактаў сотні. Гэта сістэма. «Народны месціўца» піша:

«Толькі па аднаму Слуцкаму раёну фашысцкія каты знішчылі дзесяткі тысяч мірнага насельніцтва. За 1941—1942 г. г. гітлераўскія людзеды закатавалі і расстрэлялі ў адной толькі Слуцкай турме 10.000 чалавек. Замучылі ў гітлераўскіх засценках, забілі і закатавалі жывымі на Манахавай вуліцы Слуцка звыш 1.000 савецкіх грамадзян. У Слуцку і Урэччы яны па-зверску знішчылі 11.400 чалавек яўрэйскага насельніцтва. Каля 12.000 вясніпагонных з лагера на Віленскай вуліцы яны замырылі голадам і расстрэлялі».

Жудасныя лічбы! Прыводзячы іх на сваіх старонках, газета яскрава паказвае, што такое гітлераўскі «новы парадок».

Кожны дзень панавання акупантаў на Беларусі — гэта тысячы нявінных ахвяр, гэта патокі крыві і слёз, гэта новыя пажарышчы, руіны. Нельга цягнуць немца на нашай зямлі! Немагчы-



## ВЕСТКІ З СОВЕТСКАЙ РАДЗІМЫ

### ПРАЦОЎНЫЯ Вывучаюць Кнігу ТАВАРЫША СТАЛІНА «АБ Вялікай Айчыннай вайне Совецкага Саюза»

Партыйны актыў, рабочыя і спецыялісты прадпрыемстваў, працоўныя ўстаноў многіх гарадоў краіны прыступілі да сур'ёзнага вывучэння работ таварыша Сталіна, надрукаваных у кнізе «Аб Вялікай Айчыннай вайне Совецкага Саюза». У Маскварэцкім раёне горада Масквы арганізавана 70 гурткоў. Для кіраўнікоў гурткоў створаны семінары. Семінарскія заняткі дапаўняюцца кансультацыямі.

На некаторых прадпрыемствах арганізавана самастойнае вывучэнне кнігі таварыша Сталіна.

Пленум ЦК КП(б) Азербайджана абмеркаваў пытанне аб задачах агітацыйна-прапагандысцкай работы ў сувязі з выходам у свет кнігі таварыша Сталіна «Аб Вялікай Айчыннай вайне Совецкага Саюза».

### УСЕСАЮЗНЫ Дзень чыгуначнікаў

1 жніўня баявая армія савецкіх чыгуначнікаў, а разам з ёю і ўсё наш народ адзначылі Усе-саюзны Дзень чыгуначнага транспарта.

Гэты дзень чыгуначнікі сустралі новым уздымам соцыялістычнага спаборніцтва. Па закліку знатнага машыніста лаўрэата Сталінскай

прэміі Нікалая Луніна на Томскай дарозе праводзіцца грамадскі агляд становішча чыстаты і парадку на ўсіх паравозах. На стаханаўскую вахту ў гэты дзень Усе-саюзнага Дня сталі чыгуначнікі магістралі імені Куйбышава. На многіх дарогах Совецкага Саюза адбыліся масавыя суботнікі.

### 15.000 бомбаў для фронту

На Н-скім заводзе боепрыпасаў, які знаходзіцца на Урале, працуе токар Тая Шэўчэнка.

19 чэрвеня 1941 года Тая Шэўчэнка закончыла 10-годку. Тая марыла паступіць у медыцынскі вуз, але пачалася вайна, і яна пайшла токар на завод боепрыпасаў.

На-днях быў падвезен кароткі, але ўнушальны вынік яе працы: яна вырабіла 15.000 бомбаў. Так радавая савецкая дзяўчына выконвае свой абавязак патрыёты.

### Вечар беларускіх кампазітараў

Нядаўна ў Маскве адбыўся вечар беларускіх кампазітараў. Прысутныя праслухалі творы кампазітара Ціцюка — «На скрыжаванні», «Песня аб партызане», «Маці» ў выкананні народнай артысткі СССР і БССР Л. Александровскай. Былі выкананы ўрывкі з оперы «Алеся».


Творчасць кампазітара А. Багатырова была прадстаўлена песнямі «Ой, палын мой, палыночак», «Сонцу» — на тэкст Янкі Купалы, «Дарагая мая Беларусь» — П. Панчанкі. Раманс «У ляску» на словы паэта Глебкі выканала заслужаная артыстка БССР Л. Аляксеева.

На вечары таксама прагучэл народныя беларускія песні ў апрацоўцы кампазітараў Г. Пукста, Н. Аладава, творы Сакалоўскага і Любана.

У канцэрце прымаў удзел ансамбль беларускай песні і танца.

### Таржок аднаўляецца

Нямецкія варвары разбурылі прыгожы рускі горад Таржок. Былі выведзены са строю ўсе камунальныя прадпрыемствы і культурныя ўстановы. Зараз Таржок аднаўляецца. Адноўлена 14 двухпавярховых каменных дамоў, капітальна адрамантаваны тры дамы, вадаправод. Заканчваецца аднаўленне кінатэатра. Працуюць чатыры школы, радзілыны дом, амбулаторыя, больніца на 100 коек, 6 дзіцячых садоў, яслі і дзіцячыя сталовыя на 800 дзяцей.



Уборка калгаснага ўраджаю на палях Кубані, вызваленай ад нямецка-фашысцкіх акупантаў.

З таго моманту, як праблема была пастаўлена такім чынам, лёс Мусаліні быў вырашаны. Яго падзенне можна было лічыць непазбежным. На самай справе, ужо даўно італьянскі народ і армія выявілі — першы сваё «вылічэнне» ад фашысцкага ўплыву і адсутнасць у яго якога-б там ні было жадання пайсці на катастрофу дзеля захавання вернасці Мусаліні і Гітлеру, другая — сваё нежаданне змагацца за фашызм.

Напярэдадні і ў першыя дні нападу на Сіцылію паявіліся паведамленні аб новых забастоўках і рабочых дэманстрацыях у розных гарадах і, што асабліва важна, нават у самым Рыме. Усё ўзмацняўся антыфашысцкі і антываенны характар гэтага руху. Усё больш і большы размах прымаў ўхад з працы і сабатаж на ваенных заводах і чыгунках.

Што датычыцца арміі, то яе паводзіны ў Сіцыліі не пакідаюць ніякіх сумненняў. Большая частка італьянскіх вайсковых адзінак, якія знаходзіліся на востраве, не змаглася, свядома сабатавала абарону, адкрыла дарогу войскам саюзнікаў.

Такім чынам, у момант, калі вайна была перанесена на італьянскую тэрыторыю, фашысцкі ўрад сутыкнуўся тварам да твару з растучай актыўнасцю працоўных мас, з антыфашысцкай апазіцыяй у краіне і з сапраўднай забастоўкай салдат на фронце. Адачы, выкладаныя дакументамі, якія прынесла вайна, усведамленне не-

пазбежнасці нацыянальнай катастрофы зліліся з прыніжэннем нацыянальнага дастойства. Гэта было той кропляй, якая перапоўніла чашу. Восем чаму ва ўсіх вялікіх гарадах краіны масы дэманстравалі супроць урада.

Банда кіраўнікоў рэжыма Мусаліні аказалася ізаляванай, і яе адхіленне ад упраўлення краінай не прадстаўляла ніякай цяжкасці.

Мусаліні і яго банда авантурыстаў, злачынцаў, ворагаў народа і паслугачоў германскага імперыялізма зніклі з палітычнай сцэны. Але няма вестак аб тым, што яны сапраўды пазбаўлены магчымасці шкодзіць у чаканні таго моманту, калі ім прыдзецца расплачвацца за зробленыя імі злачынствы супроць свабодных народаў, супроць цывілізаваных нацый і супроць італьянскага народа ў першую чаргу. Людзі, якія стварылі новы ўрад, не правялі сябе ворагамі фашызма, з якімі яны заўсёды супрацоўнічалі. Пакт з Германіяй усё яшчэ існуе. Ваенныя аперацыі працягваюцца. Ні адна з дэмакратычных свабод, якія адмяніў фашызм, не адноўлена.

Такім чынам, фашызм у цэлым, як палітычная і ўрадавая сістэма і як ваенная сіла, якая знаходзіцца ў распадаючымся Гітлера, усё яшчэ існуе. Ён атрымаў удар па галаве, вынікі якога зараз яшчэ нельга ўлічыць, але ён далёка яшчэ не знішчаны.

З другога боку, патрэбна адзначыць два факты. Першы датычыцца развіцця ваенных апера-

цый. Недастаткова заявіць, як зрабіў маршал Бадольо, што «вайна працягваецца». Трэба мець магчымасць змагацца. А фашысцкая Італія ў тым становішчы, у якім яна апынулася пасля глыбокага крызіса, які прывёў да падзення Мусаліні з гэтага пункту погляду, зусім бездапаможна. Армія разлагаецца. Народ патрабуе міру. Само сабой зразумела, што ў гэтых умовах дзеяча ўсямерная палёгка нанясенню рашучага і сакрушальнага ўдару па італьянскаму фашызму.

Другі факт датычыцца ўнутранага становішча самой Італіі. З падзеннем Мусаліні паў магчымых бар'ер, які перашкаджаў уступленню ў барацьбу шырокіх мас італьянскага народа. Нягледзячы на тое, што ў Мілане немцы стралялі ў натоўп з гармат, магучыя дэманстрацыі адбыліся амаль ва ўсіх гарадах Італіі.

Фашызм яшчэ не забіты, ён яшчэ спрабуе ўтрымацца ва ўладзе, але лёд крануўся. Падзенне Мусаліні дае магчымасць саюзнікам сканцэнтравана ўдары супроць гітлераўскай Германіі, гэтага галоўнага ворага свабодных народаў. Банкруцтва італьянскага фашызма падкрэслівае ўсю актуальнасць і ажыццяўнасць задачы хутэйшага знішчэння гітлераўскай тыраніі.

РЕДАКЦЫЙНАЯ КАЛЕГІЯ.  
Б-2619.

## Міжнародная інфармацыя

### СТАНОВІШЧА ў ІТАЛІІ

#### Антыфашысцкія дэманстрацыі і забастоўкі ў Італіі

Ва ўсіх вялікіх італьянскіх гарадах працягваюцца масавыя антыфашысцкія дэманстрацыі, нягледзячы на загад маршала Бадольо аб забароне збірацца групамі больш чым па тры чалавекі. Стачкавы рух прымае вялікі размах. Усе намаганні італьянскіх улад, накіраваныя да таго, каб прымусяць бастуючых рабочых аднавіць працу, застаюцца бясплоднымі. Вельмі напружанае становішча ў Мілане, дзе адбываюцца многатысячныя антыфашысцкія дэманстрацыі. Па загаду ўлад у многіх частках горада ўстаноўлены кулямёты, аднак войскі, высланыя супроць дэманстрантаў, адмовіліся страляць у іх. У Мілане зачынены банкі, спынены трамвайны рух.

Ваенны камэндант Мілана выдаў загад аб забароне насельніцтву з'яўляцца на вуліцах горада вечарам пасля 21 гадзіны 20 мінуў.

Тысячны натоўп узяў штурмам цэнтральную турму ў Мілане і вызваліў 200 палітычных зняволеных. Салдаты адмовіліся падпарадкавацца загадам афіцэраў і не стралялі ў дэманстрантаў. Увечары 29 ліпеня ў Мілане натоўп абязгавіў статуі Мусаліні і цягаў яе па вуліцах.

На многіх вялікіх міланскіх прадпрыемствах ужо чацвёрты дзень працягваецца забастоўка. Па загаду ваенных улад арыштавана некалькі сот рабочых заводаў аўтамабільных шын.

Італьянскія сяляне ў Паўночнай Італіі адмаўляюцца здаваць ураджай. Ваенныя ўлады раёна Турына загадалі сялянам выканаць абавязальствы пад пагрозай суровых пакаранняў.

У Генуі вялікая частка партowych рабочых спыніла работу. На вуліцах былі сутычкі паміж насельніцтвам і ваеннымі патульмі. У Рыме адбываюцца антыфашысцкія дэманстрацыі. Па гораду расстаўлены кулямёты. На вуліцах патульваюць браневікі.

#### ЗВАРОТ ШТАБА САЮЗНІКАЎ ДА НАСЕЛЕНІЦТВА ІТАЛІІ

Алжырская радыё ўвечары 31 ліпеня перадала зварот штаба ўзброеных сіл саюзнікаў да італьянскага народа, у якім гаворыцца, што, хоць з часу адстаўкі Мусаліні прайшло 6 дзён, немцы ўсё яшчэ застаюцца ў Італіі. «Пасля ўходу Мусаліні ў адстаўку, — гаворыцца ў звароце, — мы паслабелі нашы паветраныя налёты на Італію. Калі-б урад Бадольо пачаў дзейнічаць неадкладна, то немцы адступалі-б цяпер з Італіі. Замест гэтага ўрад Бадольо імкнуўся выйграць час і ўпусціў спрыяючыя магчымасці, дазваляюшы немцам, такім чынам, апраўдана. Мы не можам далей цяпець падобнага становішча рэчаў, і пагэтану мы звяртаемся да вас з перасцярогай. Зацішша скончылася. Хутка зноў адновіцца жорсткае паветранае наступленне. Калі будучы разрывацца бомбы, памятайце, што кроў, пралітая італьянцамі, падзе на галовы кіруючых колаў Рыма, якія ў рашаючы для Італіі гадзіны чакалі, замест таго, каб дзейнічаць».

#### НАЛЁТ АМЕРЫКАНСКАЙ АВІАЦЫІ НА ПЛАЕШЦІ

Удзень 1 жніўня амерыканскія бомбардыроўшчыкі зрабілі налёты на Плаешці (Румынія). Самалёты скінулі 300 тон бомбаў на раён нафтапрацоўчых заводаў.

### Ваенныя дзеянні саюзнікаў на востраве Сіцылія

На фронце 8-й англійскай арміі ў Сіцыліі зноў былі створаны новыя пазіцыі. 7-я амерыканская армія захапіла тры гарады, якія знаходзіцца, прыкладна, у трох кілометрах ад пазіцыі, якія яна займала раней. Значныя страты праціўніку нанесены англійскай 8-й арміяй. Канадскія войскі працягвалі прасоўвацца наперад.

### НАЛЁТЫ АВІАЦЫІ САЮЗНІКАЎ НА АБ'ЕКТЫ ГЕРМАНІІ

30 ліпеня цяжкія амерыканскія бомбардыроўшчыкі зрабілі налёты на авіяцыйны завод у Каселі. У ноч на 30 ліпеня ў час налёту на Гамбург, які цягнуўся 45 мінут, англійскія бомбардыроўшчыкі скідалі на горад звыш 50 тон бомбаў у хвіліну. Усяго было скінута 2 тысячы тон бомбавага грузу. У ноч на 31 ліпеня аб'ектам налёту авіяцыі саюзнікаў быў горад Рэмшайд, які знаходзіцца ў паўднёвай частцы Рур-а і з'яўляецца цэнтрам станкабудаўнічай прамысловасці.

### ПРЫБЫЦЦЕ КАНАДСКІХ І АМЕРЫКАНСКІХ ВОЙСК У АНГЛІЮ

У Лондане афіцыйна абвешчана, што ў адзін з англійскіх партуў прыбыў кантыгент канадскіх войскаў, самы вялікі з усіх раней прыбыўшых у Англію. У складзе канадскіх войскаў маецца значная колькасць парашутыстаў, а таксама артылерыйскіх, пяхотных часцей і мотамеханізаваных корпус. Абвешчана таксама аб прыбыцці новага кантыгента амерыканскіх войскаў.

### АНТЫГЕРМАНСКІЯ ДЭМАНСТРАЦЫІ

Атрыманы весткі, што ў Будапешце (Венгрыя) адбываюцца антыгерманскія дэманстрацыі. У Бухарэсце (Румынія) антыфашысцкія арганізацыі актывізавалі сваю дзейнасць. Паліцыя зрабіла масавыя арышты антыфашыстаў.

## ПАДЗЕННЕ МУСАЛІНІ

Тэлеграф прынёс вестку: «пайшоў у адстаўку» фашысцкі дыктатар Італіі Мусаліні. Праз два дні пасля падзення Мусаліні новы совет міністраў на чале з маршалам Бадольо рашыў «з прычыны новай абстаноўкі, якая вызначылася ў палітычным жыцці краіны», распустіць фашысцкую партыю. Такім чынам, крывава прыгнаты італьянскага народа, заснавальнік фашысцкага руху, адзін з першых, хто адказны за пакуты і жахі сучаснай вайны, зыходзіць з палітычнай сцэны. Сістэма фашысцкай «восі» Рым—Берлін нанесен удар, які патрасае яе асновы. Зроблен першы крок на шляху знішчэння італьянскага фашызма і ўваскрэшэння італьянскага народа.

Першая прычына гэтых падзей — гэта ахапіўшая ўсе слаі італьянскага насельніцтва ўпэўненасць у поўным банкруцтве ўсёй фашысцкай палітыкі і, у першую чаргу, ваеннай палітыкі Мусаліні.

Патрабавалася нямнога месяцаў, каб італьянскі фашызм, які ўступіў у вайну ў 1940 годзе, паказаў сваё ваеннае бясплёне і ўнутранае разлажэнне. Раскрыліся перад усім светам іварожыя, поўныя глыбокай нянавісці адносіны да фашызма з боку народа. Праз паўгода пасля ўступлення ў вайну войскі Мусаліні былі выгнаны з Усходняй Афрыкі, разгромлены на граніцах Лівіі, разбіты германічным грэ-

часкім народам. Мусаліні стаў васамам гітлераўскай Германіі. З гэтага моманту ўсё яго надзеі на тое, каб выратаваць свой рэжым ад крушэння, а самаго сябе і сваіх паслугачоў ад пакарання, за свае злачынствы, трымаліся выключна на перспектыве поспеху арміі германскага імперыялізма.

І па меры таго, як за два гады вайны супроць Совецкага Саюза ўсё горшымі і горшымі рабіліся перспектывы вайны для гітлераўскага імперыялізма, калі італьянскія арміі, пасланыя Мусаліні на савецка-германскі фронт, былі разгромлены Чырвонай Арміяй, тым яркавей адчуваў італьянскі фашызм падзенне і разбурэнне свайго аўтарытэта, свайго базы ў краіне і адчуваў надыходзячую катастрофу. Поўная страта ўсіх афрыканскіх калоній, паражэнне ў Тунісе і, нарэшце, пераможнае вайны на італьянскую тэрыторыю — усё гэта ўзмацніла працэс разлажэння. Але няма ніякага сумнення, што рашаючую ролю адыгралі правал нямецкага наступлення летам 1943 года і ўсё больш і больш крытычнае становішча гітлераўскіх войскаў на савецкім фронце. У святле гэтых фактаў для ўсіх было ясна, што Мусаліні і яго ўрад ні ў якім разе не могуць разлічваць на сур'ёзную ваенную дапамогу немцам, каб супрацьстаяць паветранаму і наземнаму нападу саюзнікаў.